

महानगरपालिका रिक्त पदांची पोटनिवडणूक -

मतदार यादी तयार करण्याबाबत



राज्य निवडणूक आयोग, महाराष्ट्र

क्र.-रानिआ/मनपा-२०१९/प्र.क्र.१३/का.५,

नवीन प्रशासकीय भवन, मादाम कामा रोड,

हुतात्मा राजगुरु चौक, मुंबई- ४०० ०३२.

दिनांक :- १९डिसेंबर, २०१९

निवडणूक प्राथम्य

प्रति,

आयुक्त,

नांदेड-वाघाळा, जळगाव, परभणी व अहमदनगर महानगरपालिका

विषय :- महानगरपालिका रिक्त पदांची पोटनिवडणूक -

मतदार यादी तयार करण्याबाबत...

संदर्भ :- राज्य निवडणूक आयोगाचे समक्रमांकाचे दि. १९/१२/२०१९ रोजीचे आदेश

महोदय,

खालील नांदेड-वाघाळा, जळगाव, परभणी व अहमदनगर या महानगरपालिकेतील सदस्यांची पदे रिक्त झाल्याच्या सूचना संबंधित महानगरपालिकांकडून राज्य निवडणूक आयोगास प्राप्त झालेल्या

आहेत :-

अ.क्र.	महानगरपालिकेचे नाव	प्रभाग क्र.	पद रिक्त होण्याचे कारण व दिनांक
१	नांदेड-वाघाळा	१३-ड	राजीनामा, दि.४/१०/२०१९
२	जळगाव	१९-अ	राजीनामा, दि.२१/११/२०१९
३	परभणी	१४-अ	जात वैधता प्रमाणपत्र सादर नाही, न्यायालय निकाल, दि.२/१२/२०१९
४	अहमदनगर	६-अ	अनुसूचित जमाती दावा अवैध, दि.९/१२/२०१९

२. या महानगरपालिकांच्या पोटनिवडणुकीसाठी मतदार यादी तयार करण्याकरिता खालीलप्रमाणे आदेश देण्यात येत आहेत :-

आदेश

३. मतदार यादीच्या कार्यक्रमाची व्याप्ती :-

दिनांक ०१/०१/२०१९ हा अर्हता दिनांक धरून भारत निवडणूक आयोगाकडून दिनांक ४ ऑक्टोबर, २०१९ रोजी प्रसिद्ध केलेली महाराष्ट्र विधानसभेची मतदार यादी उपरोक्त नमूद महानगरपालिकांच्या रिक्त पदांच्या पोटनिवडणुकांकरीता वापरण्यात येईल.

राज्य निवडणूक आयोगाने दि. १९/१२/२०१९ च्या अधिसूचनेन्वये दि. ४ ऑक्टोबर, २०१९ ही Cut-off date जाहीर केली असून, त्या दिवशी (म्हणजेच दि. ४ ऑक्टोबर, २०१९ रोजी) अस्तित्वात असलेली महाराष्ट्र विधानसभेची मतदार यादी या पोटनिवडणुकांसाठी वापरण्यात येईल.

४. वरील मतदार यादी ग्राह्य धरून उपरोक्त महानगरपालिकांच्या उपरोक्त रिक्त पदांच्या पोटनिवडणुकांसाठी मतदार यादीचा कार्यक्रम खालीलप्रमाणे राहील :-

(i)	प्रभागनिहाय प्रारूप मतदार यादी प्रसिद्ध करणे	:	दि. २७/१२/२०१९
(ii)	प्रारूप मतदार यादीवर हरकती व सूचना मागविणे	:	दि. २७/१२/२०१९ ते दि. ०३/०१/२०२०पर्यंत
(iii)	प्रभागनिहाय मतदार यादी प्रसिद्ध करणे	:	दि. ०८/०१/२०२०
(iv)	मतदार केंद्राची यादी प्रसिद्ध करणे	:	दि. ०९/०१/२०२०
(v)	प्रभागनिहाय व मतदान केंद्रनिहाय मतदार यादी अधिप्रमाणित करून अंतिमरित्या प्रसिद्ध करणे	:	दि. ११/०१/२०२०

५. प्रभागनिहाय प्रारूप मतदार यादी तयार करणे :-

५.१ सध्या विधानसभेच्या मतदार यादीचा डेटा राज्य निवडणूक आयोगास प्राप्त न झाल्यामुळे महाओनलाईनतर्फे तयार केलेल्या आज्ञावलीच्या मदतीने मतदार यादीचे विभाजन होऊ शकत नाही.

त्यामुळे महानगरपालिकांच्या सदर पोटनिवडणुकांसाठी मतदार यादीचे पारंपारीक पद्धतीने विभाजन करण्यात यावे.

५.२ प्रारूप प्रभागनिहाय मतदार यादी तयार करताना पुढीलप्रमाणे कार्यवाही करण्यात यावी :-

- अ) विधानसभा मतदार यादीत महानगरपालिकांच्या संबंधित प्रभागाच्या हृदीत समाविष्ट असलेल्या एकूण मतदारांची संख्या आणि पोटनिवडणुकीसाठी तयार करण्यात आलेल्या प्रभागनिहाय प्रारूप मतदार यादीतील मतदारांची एकूण संख्या समान आहे याची खातरजमा करण्यात यावी.
- ब) या मतदार यादीतील दुबार नावांबाबत आयोगाच्या आदेश क्र.रानिआ/मनपा-२००७/प्र.क्र.६/का-५, दि.२४/०४/२००७ अन्वये कार्यवाही करावी. तसेच दुबार नावांसमोर विधानसभा निवडणुकांप्रमाणे विशिष्ट चिन्हे करून अशा मतदारांच्या ओळखीचे पुरावे काटोकोरपणे तपासावेत.
- क) मयत अथवा स्थलांतरित मतदारांच्या बाबतीत आयोगाच्या आदेश क्र.-रानिआ/मनपा-२०१०/प्र.क्र.४/का.५, दि.११/१०/२०१० अन्वये कार्यवाही करावी.
- ड) विधानसभेसाठी तयार करण्यात आलेल्या मतदार यादीमध्ये बदल करण्याचे जसे की, नवीन नावांचा समावेश करणे, नाव वगळणे, नावातील दुरुस्ती व पत्त्यामधील दुरुस्ती करणे इत्यादीबाबतची कार्यवाही राज्य निवडणूक आयोगाकडून केली जात नाही. (आयोगाचे क्र.रानिआ-२०१५/प्र.क्र.३/प्रकल्प कक्ष, दिनांक १७/०४/२०१५ चे आदेश)

६. प्रारूप प्रभागनिहाय मतदार यादी प्रसिद्ध करणे :-

प्रारूप प्रभागनिहाय मतदार यादीवर नागरिकांकडून हरकती व सूचना मागविण्यासाठी, प्रारूप मतदार यादीला दि.२७/१२/२०१९ रोजी महानगरपालिका आयुक्त यांनी व्यापक प्रसिद्धी घावी. (परिच्छेद ९ प्रमाणे)

७. प्राप्त झालेल्या हरकती व सूचना विचारात घेऊन प्रभागनिहाय व मतदान केंद्रनिहाय मतदार

यादी अंतिम करणे :-

७.१ दिनांक २७/१२/२०१९ ते दिनांक ०३/०१/२०२० पर्यंत प्राप्त झालेल्या हरकती व सूचनांवर नियमाप्रमाणे विचार करून प्रभागनिहाय मतदार यादी अंतिम करण्यात यावी. प्राप्त होणाऱ्या हरकती व सूचनांवर फक्त खालीलप्रमाणे सुधारणा / दुरुस्ती करता येईल.

- (i) लेखनिकांच्या काही चुका.
- (ii) दुसऱ्या प्रभागातील मतदार चुकून अंतर्भूत झालेले.
- (iii) संबंधित प्रभागातील विधानसभा मतदार यादीत मतदारांची नावे असूनही, महानगरपालिकेच्या संबंधित प्रभागाच्या मतदार यादीमध्ये नावे वगळण्यात आली असल्यास अशा मतदारांची नावे मतदार यादीत समाविष्ट करणे.

७.२ विहित मुदतीत प्राप्त होणाऱ्या सर्व हरकती व सूचनांवर निर्णय घेऊन आवश्यक असल्यास योग्य त्या सुधारणा करून प्रभागनिहाय व मतदान केंद्रनिहाय अंतिम मतदार यादा तयार करण्यात याव्यात.

८. अंतिम मतदार यादा अधिनियमातील तरतुदीनुसार अधिप्रमाणित करून त्याबाबतची सूचना दि.११/०१/२०२० रोजी मुद्दा क्र.९ मध्ये नमूद केलेल्या पद्धतीने प्रसिद्ध करण्यात यावी.

९. परिच्छेद ६ प्रमाणे प्रारूप व परिच्छेद ८ प्रमाणे अंतिम प्रभागनिहाय (मतदान केंद्रनिहायसह) मतदार यादीस महानगरपालिका आयुक्त यांनी खालीलप्रमाणे व्यापक प्रसिद्धी द्यावी जसे-

- (अ) महानगरपालिका मुख्य कार्यालय, प्रभाग समितीचे कार्यालय व इतर कार्यालयातील सूचनाफलक.
- (ब) स्थानिक वृत्तपत्रात प्रसिद्धीची सूचना देऊन.
- (क) स्थानिक केबल टि.व्ही.वर प्रसिद्धीची सूचना देऊन.
- (ड) महानगरपालिकांचे संकेतस्थळ, इत्यादि.

१०. वरील सूचनांप्रमाणे आयोगाने अधिसूचित केलेल्या दिनांकास अस्तित्वात असलेल्या विधानसभेच्या मतदार यादीचे विभाजन विहित मुदतीत व बिनचूक करण्याची जबाबदारी संबंधित महानगरपालिका आयुक्त व नोडल अधिकारी (उपायुक्त, निवडणूक) यांची राहील.

११. मतदार यादीचा कार्यक्रम आयोगाच्या <https://mahasec.maharashtra.gov.in> या संकेतस्थळावर उपलब्ध आहे.

मा. राज्य निवडणूक आयुक्त यांच्या आदेशानुसार,

आपला,



(किरण कुरुंदकर)

सचिव,

राज्य निवडणूक आयोग, महाराष्ट्र

प्रत :-

१. मा.मुख्य सचिव, महाराष्ट्र शासन, मंत्रालय, मुंबई
२. प्रधान सचिव (२), नगरविकास विभाग, मंत्रालय, मुंबई
३. मुख्य निवडणूक अधिकारी, सामान्य प्रशासन विभाग, मंत्रालय, मुंबई
४. विभागीय आयुक्त, नाशिक व औरंगाबाद
५. जिल्हाधिकारी, नांदेड, जळगाव, परभणी व अहमदनगर
६. सहायक आयुक्त(जनसंपर्क), राज्य निवडणूक आयोग
७. संगणकीकरण कक्ष, राज्य निवडणूक आयोग यांना आवश्यक त्या कार्यवाहीसाठी
८. राज्य निवडणूक आयोगातील सर्व कार्यासने
९. निवड नस्ती (कार्या.५), राज्य निवडणूक आयोग.



राज्य निवडणूक आयोग, महाराष्ट्र
 क्रमांक रानिआ/मनपा-२०१९/प्र.क्र.१३/का.५
 नवीन प्रशासन भवन, मादाम कामा मार्ग,
 हुतात्मा राजगुरु चौक, मुंबई ४०० ०३२
 दि. १९/१२/२०१९

आदेश

क्रमांक - रानिआ /मनपा-२०१९/प्र.क्र.१३/ का-५, मुंबई महानगरपालिका अधिनियम, १८८८(१८८८ चा मुंबई ३) च्या कलम १९(१) (ब), महाराष्ट्र महानगरपालिका अधिनियम, १९४९ (१९४९ चा मुंबई ५९) च्या कलम ७-अ, महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ (१९६५ चा महा.४०) च्या कलम ११, महाराष्ट्र जिल्हा परिषदा आणि पंचायत समित्या अधिनियम, १९६१ (१९६२ चा महा.५) च्या कलम १३ तसेच महाराष्ट्र ग्रामपंचायत अधिनियम, १९५८ (१९५९ चा मुंबई अधिनियम क्र.३) चे कलम १०-अ व १२ चे पोट कलम (१) अन्वये प्रदान करण्यात आलेल्या अधिकारांचा वापर करून दिनांक ०४ ऑक्टोबर, २०१९ या दिवशी अस्तित्वात असलेली महाराष्ट्र विधानसभेची मतदार यादी, माहे फेब्रुवारी, २०२० मध्ये होणा-या महानगरपालिका, जिल्हा परिषदा, पंचायत समित्या तसेच नगरपरिषदा /नगरपंचायतीच्या (अध्यक्ष पदासह) व ग्रामपंचायतीच्या (सरपंच पदासह) सार्वत्रिक /पोट निवडणुकांसाठी मतदार याद्या तयार करण्यासाठी वापरण्यात येईल, असे अधिसूचित करण्यात येत आहे.

मा.राज्य निवडणूक आयुक्त यांच्या आदेशानुसार,

(अ.तु.संकर)

सहसचिव,
 राज्य निवडणूक आयोग, महाराष्ट्र.